



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09-1191/1
16-03-2026

Врз основа на членот 22 став 1 од Законот за спречување на корупцијата и судирот на интереси („Службен весник на Република Македонија“ бр.12/19) и членот 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава од непознат подносител, Државната комисија за спречување на корупцијата (во натамошниот текст ДКСК), на 29-та седница одржана на 10.03.2026 година, ја донесе следната

О Д Л У К А

Пријавата заведена под број 09-3249/1 од 11.12.2025 година, со наводи за состојба на судир на интереси на службеното лице ---- од ----, член на Советот на општина ----, СЕ ОТФРЛА поради тоа што ДКСК утврди дека во конкретниот случај нема прекршување на одредбите од Законот за спречување на корупцијата и судирот на интереси.

Одлуката во деперсонализирана форма да се објави на веб страницата на ДКСК, во рок од 5 (пет) дена од денот на донесувањето, а препис од одлуката да се достави до подносителот.

Образложение

Предметот со број 09-3249/1 од 11.12.2025 година е оформен врз основа на поднесена пријава од непознат подносител, со наводи дека службеното лице ----, вработено како шумски полицаец во шумска полиција ----, а воедно е и член на Советот на општина ---- и исто така е член на политичка партија.

По разгледување на пријавата, Државната комисија констатира дека согласно наводите од пријавата не може да се поведе постапка согласно Законот за спречување на корупцијата и судирот на интереси бидјќи нема прекршување на одредбите од член 44 од истиот закон.

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

Имено, со член 44 се предвидени забрани за вршење на дополнителни дејности кај избраните и именуваните лица и тоа:

„(1) Избрано или именувано лице за време на траењето на неговиот мандат е должно да ги почитува правилата за неспоивост на функција која ја врши со други функции или дејности утврдени во Уставот и законите.

(2) Функцијата претседател на Републиката, претседател на Владата на Република Македонија, министер, пратеник, член на совет, градоначалник, судија, јавен обвинител, јавен правобранител, народен правобранител и други функции кои ги избира или именува Собранието на Република Македонија, Владата на Република Македонија или органите на локалната самоуправа се неспојливи една со друга.

(3) На избраните и именуваните лица, чии функции се извршуваат професионално, работниот однос им мирува согласно со закон.

(4) Избрано или именувано лице не може истовремено да врши функција на одговорно лице или член на орган на управување или надзорен орган во јавно претпријатие, јавна установа или друго правно лице кое располага со државен капитал.

(5) Избрано или именувано лице и одговорно лице во јавно претпријатие или друго правно лице со доминантен државен капитал не може да врши функција на член на управен одбор или на друг орган на управување во трговско друштво или друго правно лице што се занимава со дејност со која се остварува профит.

(6) Службено лице може да остварува приходи од научни, наставни, културни, уметнички и спортски активности и приходи од авторски, патентни и слични права, интелектуална и индустриска сопственост, освен ако со закон не е поинаку определено.

(7) На службено лице кое е вработено во локалната администрација, ако биде избрано за член на совет на општина, односно градот Скопје, работниот однос му мирува согласно со закон, со денот на верификацијата на мандатот на член на совет.“

Статус, посебни должности и овластувања на работниците во шумската полиција се регулирани со член 82-б од Законот за шумите („Службене весник на РСМ“ бр. 64/2009; 24/2011; 53/2011; 25/2013; 79/2013; 147/2013; 43/2014; 160/2014; 33/2015; 44/2015; 147/2015; 7/2016; 39/2016; 147/2017; 274/2022; 255/2024; 59/2025):

(1) Шумската полиција работите од својата надлежност ги извршува преку шумски полицајци.

(2) Во шумската полиција вработените имаат статус на:

- овластени службени лица, согласно со овој закон и Законот за вработените во јавниот сектор и
- административни службеници, согласно со Законот за административните службеници.

Со член 82-в од истиот закон предвидени се посебните должности и овластувања кај вработените во шумската полиција:

- (1) Вработените во шумската полиција со статус на овластени службени лица имаат посебни должности и овластувања, утврдени со овој и друг закон, поради видот, сложеноста и тежината на работата, како и условите и начинот на нејзиното вршење.
- (2) Вработените во шумската полиција со статус на административни службеници, применуваат овластувања и постапуваат под услови утврдени со овој закон, Законот за административните службеници и други прописи.

Имајќи ги во предвид цитираните одредби, како и тоа дека во материјалниот Закон за шумите не е предвидена забрана кај вработените во шумската полиција да може да извршуваат одредена јавна функција или членување во политичка партија, Државната комисија констатира пријавата да се отфрли и одлучи како во диспозитивот.



По заклучок од седница на ДКСК
Изготвил: М.М. – соработник
Контролирал: К.З – раководител на сектор